

# LAKOLISOW NI INIWERISITEW MINENI KELE WAATIW LA, K'U KE KELEKEWALEW KEYOROW YE, O DABILALI TAABOLOW

An be keletigiw deli, u kana lakolisow ni Iniwērisitew minē cogoya si la, k'u ke u ka waleyaw keyorow ye. Hali n'o y'a sorō o waleya dow te kele sariyaw sosō, fan fila beē ka kan k'u cēsiri, walasa u kana dankari lakolidenw ka kalan n'u ka lakana na, ni nin taabolo ninnu matarafaliko puman ye :

---

**Taabolo fōlō :** Kalan be ka ke lakoliso ni Iniwērisite minnu kōnō, keledenw man kan cogoya si la, k'o yorow ke u ka kelekewalew keyorow ye.

- (a) O jōsen in be boli lakolisow ni Iniwērisitew kan, n'u datugura kalanwaati temenen kō, n'u datugura dōkunkun don labanw ani don bilalenw na, ani n'u datugura k'a sababu ke walanbila ye.
- (b) Keletigiw man kan ka kalanpēmōgōw diyagoya walima ka dusudon u kōnō, u ka lakolisow ni Iniwērisitew bila walasa k'u lateme keledenw ma, u k'u makōne u la, u ka kelekewalew jēnabōli kama.

---

**Taabolo 2 nan :** Kalanpēmōgōw ni karamōgōw ni kalandenw ye lakoliso ni Iniwērisite minnu bila k'u yere jini, k'a sababu ke kele jēsiranjē ye, o yorow man kan ka mine keletigiw ka keledenw fē, u ka kelekewalew jēnabōli kama, fo n'o y'a sorō, a tigeria k'a te tugu, wa fura werē si t'a la n'o tē, a jē jugu, a jē puman, wa bōda dan ye o cogoya kelen in de fana ye, walasa sebaaya ka sorō. O la, dagayorō werēw ka kan ka jini minnu tē lakolisow ni Iniwērisitew ye, hali n'o y'a sorō o so ninnu sigiyorō n'u sigicogo bennen tē, fo n'o y'a sorō o yorō ninnu ye yorō lakananen kērenkerēnnenw ye, hadamadenya sabatili sariyaw jēkōrō, (misali la dōgōtōrōsow). Hali o la, keletigiw ka kan k'a to u hakili la, k'u ka kan ka dabali suguya beē lajelen tige walasa ka makōneyorōw kisi kele masibaw ma.

- (a) Makōneni suguya o suguya lakoliso ni Iniwērisite bilalenw walima folenw na, o kuntaala man kan ka janya cogoya si la.
- (b) Keletigiw ka keledenw y'u makōne lakoliso ni Iniwērisite bilalenw walima folen minnu na walasa k'u ka kelekewalew jēnabō, olu ka kan ka labila kalanpēmōgōw ye walasa u ka se k'u dayele ni keleden ye kene bila waati min, nka o k'a sorō, o tē ke baasi ye kalanyorō ninnu baarakelaw ka lakana ma.
- (c) Sorōdasiyako nō n'a taamasiyen walima lakanabalan suguya o suguya, n'u dilanna lakolisow ni Iniwērisitew kōnō, kele waatiw la, olu beē ka kan ka latunun jōona ; wa dankarila fen o fen na kalanyorō ninnu kōnō, olu beē ka kan ka laben jōona jōona. Kērenkerēnnenya la, maramafenw, mugu ni kise ani kelekemansin suguya o suguya, walima kele masibafen fen o fen, n'u ma se ka ci, olu beē ka kan ka ta ka bō yen jōona jōona.

---

**Taabolo 3 nan :** Lakolisow ni Iniwērisitew man kan ka ci, k'a kun ke ko kelepōgōw kana bō u nu ma, k'u makōne u la don dō. Lakolisow ni Iniwērisitew – a kera u dayelēlen don o, k'u datugu don dō la, walima k'u datugu k'a

sababu ke walanbila ye, ka bo u kono ka taa walima ka ban u la k'i yere jini - a mana ke a fen o fen ye, an k'a don k'a fo jamanadenw makonfenw de don.

---

**Taabolo 4 nan :** Makoneni lakolisow ni Iniwersitew la keledenw fe, k'u ke u ka kekekewalew jenaboyorow ye, n'o kera sababu ye k'o yoro ninnu ke u kelepogonw ka yoro bontaw ye, kelepogon ninnu ka kan k'u miiri k'u taasi sanni u ka bin yoro ninnu kan, fo n'a y'a soro, o ka gelen o waati in na ; o la, u be se ka kelepogon ninnu ladonniya ka bila, k'a jira u la, k'u bena yoro ninnu bon, n'u ma makoneni dabila u la.

- (a) Kele senfe, ni lakoliso do jateminena k'a ke yoro bonta ye kelepogon do fe, sanni bin ka ke a kan, keletigiw ka kan k'a don ko denmisenw ka kan ni bonya ni lakana kerengerennenw ye, olu y'u ka hakew do ye.. Jatemine were ka kan ka ke, lakoliso tijeni n'a cili kololow kan, minnu be se ka ke sababu ye ka geleya don kalan lasoroliko puman na sigidalamogow fe.
- (b) Keletigiw ka keledenw ka makoneni lakoliso do ni Iniwersite do la, u ka kekekewalew jenaboli kama, o man kan ka ke bolominekala ye kelepogon fe, k'a jini ka bin o yoro ninnu kan, k'u ke a fana ka kekekewalew jenaboyorow ye. N'a je soroa doron, kele no n'a taamasiyen n'a lakanabalan bee ka kan ka latunun kalanyoro ninnu kono, ka yoro lasegin a cogoya koro la, k'a lateme kalanjemogow ma, kalan latemecogo puman sabatili kama.

---

**Taabolo 5 nan :** Lakolisow ni Iniwersitew lakanani man kan ka to keletigiw ka keledenw bolo, fo n'o y'a soro lakana sabati feere jonjon si ma soro kene kan. Ni yoro ninnu baarakelaw yerew be se ka kalan lakanani sabaticogo la, k'u bila ka lakolisow ni Iniwersite ninnu lakana, o be se ka ke. N'a b'a kunbo, a ka kan denmisenw ni lakolidenw ka labo kalanyoro ninnu kono, ka taa u jemadogo yoro suturalen do kono.

- (a) Ni lakolisow ni Iniwersitew lakanani kalifara keledenw na, u yeli kalanyoro ninnu dukene n'a sow kono, o dagalen te, o kan ka bali cogoya bee lajelen na walasa yoro ninnu ka to u minen kono ani fiye kana don kalan latemecogo puman na.

**Taabolo 6 nan :** Keletigi bee lajelen ka kan, u seko damajira la, hali n'a ma ben u ma, ka nin taabolo ninnu don, misali la, u ka miiriya, u ka kelegafew, u ka kandiwi, an'u ka yamaruyalisenw kono, an'u ka kunnafoni jenseliminew werew walasa taabolo ninnu waleyali kuntaala jan ka sabati u ka mara temesiraw kono. O baara in waleyalicogo puman, keletigi ninnu yerew de ka kan k'o jenabo.